

22nd October 1964]

திரு. ப. உ. சண்முகம் : இந்தியை வளர்க்க இவ்வளவு பெரும் முயற்சி எடுக்கும் இந்த அமைச்சர் அவை, தமிழை வளர்க்க என்ன அக்கறை எடுத்துக்கொண்டார்கள்? இப்படி மறைமுகமாக இந்தியைத் திணிக்கிறார்களா?

கனம் திரு. எம். பக்தவத்சலம் : மறைமுகமாக நடவடிக்கை ஒன்றும் இல்லை. இந்தியைப் பரப்ப அரசாங்கம் முயற்சி எடுத்துக் கொண்டிருக்கிறது. அதேசமயத்தில் அது போல பல மடங்கு, 100 மடங்கு தமிழைக் கற்று உணர்வதற்கும் முயற்சி எடுத்துக் கொண்டு வருகிறார்கள்.

இந்திய எல்லைக்குட்பட்ட கடலில் இலங்கை ரோந்துப்படையினர்

* 53 கேள்வி.—**திரு. கரு. சீமைச்சாமி :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டு மீனவர்களை 20-3-1964-ல் இந்திய எல்லைக்குட்பட்ட கடலில் மீன்பிடிக்கும் போது இலங்கை ரோந்துப் படையினர் சுட்டது உண்மையா?

(இ) அதுபற்றித் தமிழ்நாட்டு அரசாங்கம் எடுத்துக் கொண்ட நடவடிக்கை யாது?

THE HON. SRI M. BHAKTAVATSALAM : (a) No, however, an incident of shooting on Indian fishermen by a Ceylon launch occurred on 20th March 1964 in mid-sea in Palk Bay at a distance of about 20 miles north-west of Rameswaram, 20 miles south-east of Tondi and 18 miles north-west of Katcha Theevu.

(b) At the instance of this Government, the Government of India have taken up the matter with the Government of Ceylon.

* 54 கேள்வி.—**திரு. செ. மாதவன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ம் ஆண்டு மே மாதம் இராமநாதபுரம் மாவட்டத்திலுள்ள இராமேஸ்வரம் கடற்கரைப் பகுதியில் தமிழ் நாட்டவர் ஒருவருடைய பயணிகள் படகை இலங்கை நாட்டு காவல் துறையினர் ஆயுதங்கள் கொண்டு தாக்கியது உண்மையா? அதன் விவரமென்ன?

(இ) இலங்கை காவல் துறையினர் இது போன்று அடிக்கடி பயணிகள் படகில் செல்வோருக்கும், மீனவர்களுக்கும் தொல்லைகள் கொடுத்துவருவது உண்மையா?

(உ) அவர்களுக்குப் பாதுகாப்பு தர அரசாங்கம் என்ன ஏற்பாடு செய்துள்ளது?

THE HON. SRI M. BHAKTAVATSALAM : (a) There was a case of interference by a Ceylon Government launch with an

[22nd October 1964]

Indian Passenger boat plying between Rameswaram and Dhanushkodi on the 10th May 1963. The boat was towed towards Ceylon for a short distance by the launch but was allowed to return to Rameswaram on checking the licence and permit.

(b) Apart from the above incident there has been no case of attack on the Indian passenger boat by the Ceylon Government Patrol party. But three instances of harassment of Indian fishermen by Ceylon Government Sea Patrol party were reported in March 1960, July 1962 and March 1964.

(c) The matter was taken to the notice of the Government of India for necessary action.

திரு. சா. கணேசன் : கடற்கரைகளில் மீன் பிடித்தவர்களைச் சுட்டது சம்பந்தமாக மத்திய சர்க்காருக்கு நமது மாநில சர்க்கார் ஆட்சேபம் தெரிவித்ததற்கு அவர்கள் இலங்கை சர்க்காருக்குத் தெரிவித்து, அதன் மீது என்ன நடவடிக்கை எடுத்தது, அல்லது முடிவு எடுக்கப்பட்டது என்பதை அரசாங்கம் தெரியப்படுத்துமா?

கனம் திரு. எம். பக்தவத்சலம் : ஒரு சர்க்கார் இன்னொரு சர்க்காருக்குச் சில தவறுதல்களைத் தெரிவிக்க வேண்டுமென்றால், தெரிவிக்கிறார்கள். அவை பரிசீலனை செய்யப்படுகின்றன. ஒவ்வொன்றுக்கும் என்ன முடிவு ஏற்பட்டது என்பதைப் பற்றிய விவரம் என்னிடம் இல்லை. சட்ட விரோதமாக நாடு கடந்து செல்வது (illicit emigration) நடைபெறுகிறது என்பதை மறுப்பதற்கில்லை. அதைத் தவிர்ப்பதிலே இந்த அரசாங்கம் அக்கறை கொண்டு தான் இருக்கிறது. மூன்று மாதங்களுக்கு ஒரு முறை, நான்கு மாதங்களுக்கு ஒருமுறை, ஆறு மாதங்களுக்கு ஒருமுறை இலங்கை அரசாங்கத்தின் அதிகாரிகளும் இந்த அரசாங்கத்தின் அதிகாரிகளும் ஓரிடத்தில் கூடிக் கலந்து பேசுகிறார்கள். இலங்கை அரசாங்கத்தைச் சேர்ந்தவர்கள் டில்லிக்கு வருகின்றார்கள். அங்கு வேறு பல பிரச்சினை குறித்துப் பேசுவதோடு (illicit emigration) பற்றியும் பேசக்கூடும் என்பதற்காக இங்கிருந்து அதிகாரிகள் வரவேண்டும் என்று சொன்னார்கள். நம்முடைய போலீஸ் இன்ஸ்பெக்டர்-ஜெனரல் நேற்று டில்லியில் இருந்தார். சம்பந்தப்பட்ட அதிகாரிகளோடு பேசும்போது இம்மாதிரி சம்பவங்கள் பற்றி அவர்கள் கூடி பேசுவார்கள். இதெல்லாம் பற்றி என்ன நடவடிக்கை எடுத்துக்கொள்ள வேண்டும் என்று கவனிக்கப்பட்டுதான் வருகிறது.

திரு. சா. கணேசன் : இது மாதிரி நாம் புகார் செய்தபோது, அதற்கு என் முடிவு ஏற்பட்டது என்பது தான் கேள்வி. 'அவர்கள் வருத்தம் தெரிவித்தார்களா? 'இனிமேல் அப்படி நடக்காது' என்று தெரிவித்தார்களா? அல்லது, 'செய்தது சரி' என்று சொன்னார்களா? இப்படி ஏதாவது ஒரு பதில் நமக்குக் கிடைக்கிறதா? அல்லது கிடைக்கமாட்டாதா? கிடைக்க மாட்டாது என்றால் இது கிடைக்க வேண்டும் என்பது அவசியம் என்பதை அரசாங்கம் கருதி அதற்கு ஆவன செய்யுமா?

22nd October 1964]

கனம் திரு. எம். பக்தவத்சலம்: மற்ற அரசாங்கம் பரிசீலனை செய்து, 'இது இல்லை, இப்படித்தான் நடைபெறவேண்டும்' என்றால் அதைத் தெரிவிக்கலாம். இன்னும் அம்மாதிரி அவர்கள் முடிவு ஒன்றும் தெரிவிக்கவில்லை.

திரு. ப. உ. சண்முகம்: இது போன்ற சம்பவம் நடைபெற்று ஓராண்டுக் காலம் ஆகப்போகிறது. அதைத்தொடர்ந்து வேறு சம்பவம் நடந்ததா? தொடர்ந்து அம்மாதிரி சம்பவங்கள் நடைபெற்றுக்கொண்டு வருகின்றனவா?

கனம் திரு. எம். பக்தவத்சலம்: இந்தக் கேள்விகளிலே குறிப்பிடப்பட்ட சம்பவங்கள் தவிர, வேறு சம்பவங்கள் நடந்ததாக இந்த அரசாங்கத்திற்குத் தகவல் இல்லை.

வடாற்காடு மாவட்டத்தில் நூற்பாலைகள்

* 55 கேள்வி.—**புலவர் கா. கோவிந்தன்:** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டத்தில் எத்தனை நூற்பாலைகள் கூட்டுறவுத் துறையில் அனுமதிக்கப்பட்டன?

(இ) எத்தனை தனியார் துறையில் அனுமதிக்கப்பட்டன?

(உ) அவை அனுமதிக்கப்பட்ட இடங்கள் எவை?

கனம் திரு. ஆர். வெங்கட்டராமன்: (அ), (இ) & (உ) வட ஆற்காடு மாவட்டத்தில் கூட்டுறவுத் துறையில் வேலூரில் ஒரு நூற்பு ஆலையும், தனியார் துறையில் ஆரணி, சோளிங்கபுரம் ஆகிய இடங்களில் இரண்டு நூற்பு ஆலைகளும் நிறுவ அனுமதி அளிக்கப்பட்டிருக்கிறது.

புலவர் கா. கோவிந்தன்: தலைவர் அவர்களே, கூட்டுறவுத் துறையை ஊக்குவிக்க வேண்டும் என்பது சர்க்காருடைய கொள்கை. அப்படியிருக்கும்போது, வடாற்காடு மாவட்டத்தில் கூட்டுறவுத் துறைக்கு நூற்பு ஆலையொன்றைக் கொடுத்துவிட்டு, தனியார் துறைக்கு இரண்டு கொடுத்திருப்பது அரசாங்கத்தின் கொள்கைக்கு முரண்பட்டதல்லவா?

கனம் திரு. ஆர். வெங்கட்டராமன்: கூட்டுறவுத் துறைக்குப் பங்குகள் சேர்ப்பது மிகவும் கஷ்டம். சென்ட்ரல் பாங்க் ஏதாவது பணம் கொடுத்து உதவினால்தான் அந்த ஊரிலே வைக்க முடிகிறது. ஒரு ஜில்லாவில் ஒரு மில்லுக்கு மேலே கூட்டுறவுத் துறையிலே வைக்க வசதிகள் கிடைக்கவில்லை. இந்த நிகழ்ச்சியிலே இந்த ராஜ்ய சர்க்காருக்கு ஒரு அதிர்ஷ்டம், ஒரு windfall வந்தது என்று எடுத்துச் சொல்ல விரும்புகிறேன். முதலில் மத்திய சர்க்கார் நமக்குக் கொடுத்த கதிர்கள் (ஸ்பின்டில்கள்) ஒரு லட்சம். அந்த ஒரு லட்சம் கதிர்களையும் நாம் தனியார்த் துறைக்கு கொடுக்கவில்லை என்று சொல்லி, கூட்டுறவுத் துறைக்கு எட்டு மில்கள் போட்டுவிட்டோம். நாம் கூட்டுறவுத் துறையில் அதிக